
|| वैशेषिकदर्शनम्‌ || 
|| प्रथमोटध्यायः || 
|| प्रथमाहिनकम || 


अथातो धर्म व्याख्यास्यामः ||१|| 
यतोथ्भ्युदयनिःश्रेयससिद्धिः स धर्मः ||२|| 


तद्बचनादाम्नायस्य प्रामाण्यम्‌ ||३|| 


धर्मविशेष प्रसूतात्‌ द्रव्यगुणकर्मसामान्य विशेषसमवायानां पदार्थानां 
साधर्म्यवैधर्म्य भ्यां तत्त्वज्ञानान्रि:श्रेयसम्‌ ||४|| 


पृथिव्यापस्तेजो वायुराकाशं कालो दिगात्मा मन इति द्रव्याणि ||५॥|| 


रुपरसगन्धस्पर्शाः संख्या: परिमाणानि पृथक्त्वं संयोगविभागौ परत्वापरत्वे बुद्धयः 
सुखदुःखे इच्छाद्वेषौ प्रयत्नाश्व गुणाः ||६|| 


उत्क्षेपणमवक्षेपणं आकुश्चनं प्रसारणं गमनमिति कर्माणि ||७|| 
सदनित्यं द्रव्यवत्‌ कार्य कारणं सामान्यविशेषवदिति द्रव्यगुणकर्मणामविशेषः ||८|| 


द्रव्यगुणयो: सजातीयारम्भकत्वं साधर्म्यम्‌ ||९|| 














द्रव्याणि द्वव्यान्तरमारभन्ते गुणाश्व गुणान्तरम्‌ ||१०॥| 
कर्म कर्मसाध्यं न विद्यते ||१ १|| 
न द्वव्यं कार्य कारणं च वधति ||१२॥ 


उभयथा गुणाः || १ ३॥ 
कार्यविरोधि कर्म ||१४|| 


क्रियागुणवत्‌ समवायिकारणमिति द्रव्यलक्षणम्‌ ||१५॥| 
द्रव्याश्रय्यगुणवान्‌ संयोगविभागेष्वकारणमनपेक्ष इति गुणलक्षणम्‌ ||१६॥| 
एकद्रव्यमगुणं संयोगविभागेष्वनपेक्ष कारणमिति कर्मलक्षणम्‌ ||१७|| 
द्रव्यगुणकर्मणां द्रव्यं कारणं सामान्यम्‌ ||१८|| 

उभयथा गुणः | १ ९|| 

संयोगविभागवेगानां कर्म समानम्‌ ||२०|| 

न द्रव्याणां कर्म ||२१॥| 

व्यतिरेकात्‌ ||२२॥| 

द्रव्याणां द्रव्यं कार्य सामान्यम्‌ ||२३॥|| 

गुणवैधर्म्यान्नि कर्मणां कर्म |२४|| 

द्वित्वप्रभूतयः संख्या: पृथक्त्व संयोग विभागाश्व ||२५|| 


असमवायात्‌ सामान्यकार्य कर्म न विद्यते |२६॥|| 














संयोगानां द्रव्यम्‌ ||२७|| 

रूपाणां रूपम्‌ ||२८॥ 
गुरुत्वप्रयत्नसंयोगानामुत्क्षेपणम्‌ ||२९| 
संयोगविभागाश्च कर्मणाम्‌ ||३०|| 

कारणसामान्ये द्रव्यकर्मणां कर्माकारणमुक्तम्‌ ||३ १॥| 


|| प्रथमाध्याये प्रथमाहिनकम्‌ समाप्तम्‌ || 


| प्रथमाध्याये द्वितीयाहिनकम || 
कारणाभावात्‌ कार्याभावः | १॥ 
न तु कार्याभावात्‌ कारणाभावः ||२॥|| 
सामान्यविशेष इति बुद्ध्यपेक्षम्‌ ||३|| 
भावो «नुवृत्तेरेव हेतुत्वात्‌ सामान्यमेव ||४ || 
द्रव्यत्वं गुणत्वं कर्मत्वं च सामान्यानि विशेषाश्च ||५|| 
अन्यत्रान्त्येभ्यों विशेषेभ्यः ||६|| 
सदिति यतो द्रव्यगुणकर्मसु सा सत्ता |७|| 
द्रव्यगुणकर्मभ्योडर्थान्तरं सत्ता |८| 


गुणकर्मसु च भावान्न कर्म न गुणः ||९|| 














सामान्यविशेषाभावेन च || १ ०|| 

अनेकद्रव्यवत्त्वेन द्रव्यत्वमुक्तम्‌ ||? १॥| 

सामान्यविशेषाभावेन च ||१ २॥| 

गुणेषु भावादगुणत्वमुक्तम्‌ || १ ३|| 

सामान्यविशेषाभावेन च || १४|| 

कर्मसु भावात्कर्मत्वमुक्तम्‌ ||१५|| 

सामान्यविशेषाभावेन च || १ ६|| 

सदिति लिड्गाविशेषात्‌ विशेषलिड्गाभावाच्चैको भावः || १७|| 
|| प्रथमाध्याये द्वितीयाहिनकम्‌ समाप्तम्‌ || 


|| द्वितीयोध्यायः प्रथमाहिनकम्‌ || 
रूपरसगन्धस्पर्शवती पृथिवी ||१॥|| 
रूपरसस्पर्शवत्य आपो द्रवाः ख्रिग्धाः |२|| 
तेजो रूपस्पर्शवत्‌ ||३॥| 
स्पर्शवान्‌ वायुः ||४|| 
त आकाशे न विद्यन्ते ॥५॥| 


सर्पिर्जतुमधूच्छिष्टानां अग्निसंयोगाद्रवत्वमद्धिः सामान्यम्‌ |६|| 














त्रपुसीस लोह रजत सुवर्णानामग्रिसंयोगाद्गवत्वमद्धिः सामान्यम्‌ ||७|| 
विषाणी ककुदान्‌ प्रान्तेवालधिः सास््रावान्‌ इति गोत्वे दृष्टे लिडइ्गम्‌ ||८|| 
स्पर्शश्व वायोः | ९|| 

न च दृष्टानां स्पर्श इत्यदृष्टलिड्गो वायुः ||[१ ०|| 

अद्रव्यवत्त्वेन द्रव्यम्‌ || ११॥ 

क्रियावत्त्वात्‌ गुणवत्त्वाच्च ||१२|| 

अद्रव्यत्वेन नित्यत्वमुक्तम्‌ ||१ ३|| 

वायोर्वायुसंमूर्छन॑ नानात्वलिड-गम्‌ ||१४|| 

वायुसन्रिकर्ष प्रत्यक्षाभावात्‌ दृष्टे लिझुगं न विद्यते | १५|| 

सामान्यतो दृष्टाज्वाविशेषः ||? ६|| 

तस्मादागमिकम्‌ ||१७|| 

संज्ञाकर्म त्वस्मद्विशिष्टानां लिडगम्‌ ||१८|| 

प्रत्यक्षप्रवृत्तत्वात्‌ संज्ञाकर्मणः ||१९|| 

निष्क्रमणं प्रवेशनमित्याकाशस्य लिड्गम्‌ ||२०॥| 
तदलिड्गमेकद्रव्यत्वात्‌ कर्मणः ||२१|| 

कारणान्तरानुक्लृप्िवैधर्म्याच्चि ||२२|| 


संयोगादभावः कर्मणः ||२३|| 














कारणगुणपूर्वकः कार्यगुणो दृष्ट: ||२४|| 
कार्यान्तराप्रादुर्भावाच्वच शब्दः स्पर्शवतामगुणः ||२५|| 
परत्र समवायात्‌ प्रत्यक्षत्वाच्च नात्मगुणो न मनोगुणः ||२६॥|| 
परिशेषाल्लिड्गमाकाशस्य ||२७|| 
द्रव्यत्वनित्यत्वे वायुना व्याख्याते ||२८|| 
तत्त्वम्भावेन ||२९|| 
शब्दालिड्गाविशेषाद्विशेषलिड्गाभावाच्च ||३०|| 
तदनुविधानादेकपृथक्त्वश्वेति ||३१॥ 
| द्वितीयोध्यायः प्रथमाहिनिकम्‌ समाप्तम || 


|| द्वितीयोध्यायः द्वितीयाहिनकम || 
पुष्पवस्त्रयोः सति सन्निकर्ष गुणान्तराप्रादुर्भावो वस्त्रे गन्धाभावलिड्गम्‌ ||१|| 
व्यवस्थित: पृथिव्यां गन्धः ||२|| 
एतेनोष्णता व्याख्याता ||३|| 
तेजस उष्णता ||४|| 
अप्सु शीतता |५|॥ 


अपरस्मिन्नपरं युगपत्‌ चिरं क्षिप्रमिति काललिड्गानि ||६|| 














द्रव्यत्व नित्यत्वे वायुना व्याख्याते ||७|| 

तत्त्वम्भावेन ||८|| 

नित्येष्वभावादनित्येषु भावात्‌ कारणे कालाख्येति ||९|| 

इत इदमिति यतस्तद्दिश्यं लिडइुगम्‌ ||१०॥ 

द्रव्यत्व नित्यत्वे वायुना व्याख्याते || १ १॥ 

तत्त्वम्भावेन || १२॥ 

कार्यविशेषेण नानात्वम्‌ |१३॥|| 

आदित्यसंयोगात्‌ भूतपूर्वात्‌ भविष्यतो भूताज्च प्राची ||१४|| 
तथा दक्षिणा प्रतीची उदीची च ||१ ५|| 

एतेन दिगन्तरालानि व्याख्यातानि ||१ ६|| 

सामान्यप्रत्यक्षाद्‌ विशेषाप्रत्यक्षाद्‌ विशेषस्मृतेश्व संशयः ||१ ७|| 
दृष्च्र दृष्टवत्‌ | १८|| 

यथादृष्टमयथादृष्त्वाच्च || १ ९|| 

विद्याविद्यातश्व संशयः ||२०॥ 

श्रोत्रग्रहणो यो्र्थ: स शब्दः || २१॥ 

तुल्यजातीयेष्वर्थान्तरभूतेषु विशेषस्य उभयथा दृष्टत्वात्‌ ||२२॥ 


एकढद्रव्यत्वान्न द्रव्यम्‌ ||२३|| 














नापि कर्माचाक्षुषत्वात्‌ प्रत्ययस्य ||२४|| 
गुणस्य सतो5पवर्गः कर्मभिः साधर्म्यम्‌ ||२५| 
सतो लिड्गाभावात्‌ ||२६|| 

नित्यवैधर्म्यात्‌ ||२७|| 

अनित्यश्चायं कारणतः ||२८॥ 

न चासिद्धं विकारात्‌ ||२९|| 

अभिव्यक्तौ दोषात्‌ ||३०|| 

संयोगाद्विभागाच्च शब्दाच्च शब्दनिष्पत्तिः ||३ १|| 
लिड्गाच्चानित्यः शब्दः ||३२|| 

द्योस्तु प्रवृत्योरभावात्‌ ||३३|| 
प्रथमादिशब्दात्‌ ||३४|| 

सम्प्रतिपत्तिभावाच्च ||३५॥|| 

सन्दिग्धा: सति बहुत्वे |३६॥| 

संख्याभावः सामान्यतः ||३७॥|| 


|| द्वितीयोध्याय: द्वितीयाहिनकम्‌ समाप्तम्‌ || 


|| तृतीयोध्यायः प्रथमाहिनकम || 














प्रसिद्धा इन्द्रियार्था: || १|| 
इन्द्रियार्थाप्रसिद्धिरिन्द्रियार्थ भ्योडर्थान्तरस्य हेतुः ||२|| 
सो$नपदेशः ||३|| 

कारणाज्ञानात्‌ |४॥ 

कार्येषु ज्ञानात्‌ |॥|५|| 

अज्ञानाच्च | ९॥ 

अन्यदेव हेतुरित्यनपदेशः ||७|| 

अर्थान्तरं ह्र्थान्तरस्यानपदेशः ||८|॥| 

संयोगि समवाय्येकार्थसमवायि विरोधि च ||९|| 
कार्य कार्यान्‍तरस्य ||१०|॥| 

विरोध्यभूतं भूतस्य ||११|| 

भूतमभूतस्य | १२॥ 

भूतो भूतस्य ||१३|| 

प्रसिद्धिपूर्वकत्वादपदेशस्य ||१४|| 
अप्रसिद्धोइनपदेशो5्सन्‌ सन्दिग्धश्वानपदेशः ||१५|| 
यस्माद्विषाणी तस्मादश्वः |१६|| 


यस्माद्विषाणी तस्माद्यौरितिचानैकान्तिकस्योदाहरणम्‌ ||१७|| 














आत्मेन्द्रियार्थसन्निकर्षाद्यन्निष्पद्मयते तदन्यत्‌ ||१८|| 
प्रवृत्तिनिवृत्ती च प्रत्यगात्मनि दृष्टे परत्र लिडगम्‌ ||१९| 
|| तृतीयोध्यायः प्रथमाहिनकम्‌ समाप्तम्‌ || 


|| तृतीयोध्यायः द्वितीयाहिनकम || 
आत्मेन्द्रियार्थसन्निकर्षे ज्ञानस्य भावो5भावश्व मनसो लिड-गम्‌ ||१|| 
तस्य द्रव्यत्व नित्यत्वे वायुना व्याख्याते ||२|| 


प्रयत्नायौगपद्याज्ज्ञानायौगपद्याच्वैकम्‌ ||३|| 


प्राणापाननिमेषोन्मेषजीवनमनोगतीन्द्रियान्तर विकाराः सुखदुःखेच्छाद्वेष 
प्रयत्नाश्वात्मनो लिड्गानि ||४|| 


तस्य द्रव्यत्वनित्यत्वे वायुना व्याख्याते |५|| 

यज्ञदत्त इति सन्निकर्ष प्रत्यक्षाभावात्‌ दृष्टे लिड़गं न विद्यते ||६|| 
सामान्यतो दृष्टाज्वाविशेषः ||७|| 

तस्मादागमिकः ||८|| 

अहमिति शब्दस्य व्यतिरेकान्नागमिकम्‌ ||९|| 

यदि दृष्टमन्वक्षमहं देवदत्तो5हं यज्ञदत्त इति ||१०॥| 


दृष्ट्यात्मनि लिडगे एक एव दृढत्वात्‌ प्रत्यक्षवत्‌ प्रत्ययः ||१ १|| 














देवदत्तो गच्छति यज्ञदत्तो गच्छतीत्युपचाराच्छरीरे प्रत्ययः | १ २॥ 
सन्दिग्धास्तूपचाराः ||१३॥ 

अहमिति प्रत्यगात्मनि भावात्‌ परत्राभावादर्थान्तर प्रत्यक्षः | १४|| 

देवदत्तो गच्छतीत्युपचारादभिमानात्तावच्छरीरप्रत्यक्षोडहड्कारः ||१५|| 
सन्दिग्धस्तूपचारः ||१ ६|| 

न तु शरीरविशेषाद्यज्ञदत्त विष्णुमित्रयोज्ञानविषयः ||१७|| 

अहमिति मुख्ययोग्याभ्यां शब्दवह्मतिरेकाव्यभिचाराद्दिशेष सिद्धेर्नागमिकः ||१८|| 
सुखदुःख ज्ञाननिष्पत्त्यविशेषादैकात्म्यम्‌ ||१ ९|| 

व्यवस्थातो नाना ||२०|| 

शास्त्रसाभर्थ्याच्च || २१॥ 


|| तृतीयोध्यायः द्वितीयाहिनकम्‌ समाप्तम्‌ || 


|| चतुर्थोध्यायः प्रथमाहिनकम || 
सदकारणवत्नित्यम ||१॥ 
तस्य कार्य लिड्गम्‌ ||२|| 
कारणभावात्‌ कार्याभावः |३॥ 


अनित्य इति विशेषतः प्रतिषेधभाव: ||४|| 














अविद्या ॥५॥| 

महत्यनेकद्रव्यवत्त्वात्‌ रूपाच्चोपलब्धिः ||६|| 

सत्यपि द्रव्यत्वे महत्त्वे रूपसंस्काराभावाद्वायोरनुपलब्धिः ||७|| 
अनेकद्रव्यसमवायात्‌ रूपविशेषाच्च रूपोपलब्धिः ||८|| 

तेन रसगन्धस्परशषु ज्ञानं व्याख्यातम्‌ ||९|| 


तस्याभावादव्यभिचारः ||१०|| 


संख्या: परिमाणानि पृथक्त्वं संयोग विभागौ परत्वापरत्वे कर्म च रूपिद्र्यसमवायात्‌ 
चाक्षुषाणि | १ १॥| 


अरूपिष्वचाक्षुषाणि || १ २|| 
एतेन गुणत्वे भावे च सर्वेन्द्रियं ज्ञानं व्याख्यातम्‌ ||१ ३|| 


|| चतुर्थोध्याय: प्रथमाहिनकम्‌ समाप्तम्‌ || 


|| चतुर्थो ध्यायः द्वितीयाह्तिकम्‌ || 
तत्पुनः पृथिव्यादिकार्यद्रव्यं त्रिविधं शरीरेन्द्रियविषयसंज्ञकम्‌ ||१|| 
प्रत्यक्षाप्रत्यक्षाणां संयोगस्याप्रत्यक्षत्वात्‌ पश्चात्मकं न विद्यते ||२|| 
गुणान्तराप्रादुर्भावाच्न न त््यात्मकम्‌ ||३|| 


अणुसंयोगस्त्वप्रतिषिद्धः ||४|| 














तत्र शरीरं द्विविधं योनिजमयोनिजं च ||५|| 
अनियतदिग्देशपूर्वकत्वात्‌ ||६|| 
धर्मविशेषाच्च ||७|| 
समाख्याभावाच्च ||८|| 
संज्ञाया आदित्वात्‌ ||९|| 
सन्त्ययोनिजाः ||१०॥ 
वेदलिड्गाच्च | १ १|| 
|| चतुर्थो ध्यायः द्वितीयाहिनकम्‌ समाप्तम्‌ || 


|| पञश्चमोध्यायः प्रथमाहिनकम्‌ || 
आत्मसंयोग प्रयत्राभ्यां हस्ते कर्म ||१॥ 
तथा हस्तसंयोगाच्चन मुसले कर्म ||२|| 
अभिधातजे मुसलादौ कर्मणि व्यतिरेकादकारणं हस्तसंयोगः || ३|| 
तथात्मसंयोगो हस्तकर्मणि ||४|| 
अभिषातान्मुसलसंयोगाद्धस्ते कर्म |५|| 
आत्मकर्म हस्तसंयोगाच्च ||९|| 


संयोगाभावे गुरुत्वात्‌ पतनम्‌ ||७|| 














नोदनविशेषाभावान्नोध्व न तिर्यग्गमनम्‌ ||८|| 
प्रयत्नविशेषान्नोदन विशेषः ||९|| 
नोदनविशेषादुदसनविशेषः || १ ०|| 

हस्तकर्मणा दारककर्म व्याख्यातम्‌ ||१ १॥| 

तथा दग्धस्य विस्फोटने ||१२|| 

यत्वाभावे प्रसुप्तस्य चलनम्‌ ||१३॥ 

तृणे कर्म वायुसंयोगात्‌ || १४|| 

मणिगमन सूच्यभिसर्पणमदृष्टकारणम्‌ ||१५|| 
इषावयुगपत्‌ संयोगविशेषाः कर्मान्यत्वे हेतुः ||१ ६|| 
नोदनादाद्यमिषोः कर्म तत्कर्मकारिताच्चन संस्कारादुत्तरं तथोत्तरमुत्तरं च ||१७|| 
संस्काराभावे गुरुत्वात्‌ पतनम्‌ ||१८॥ 


|| पश्चमोध्यायः प्रथमाहिनकम्‌ समाप्तम्‌ || 


|| पश्चमोध्यायः द्वितीयाहिनकम || 
नोदनाभिघातात्‌ संयुक्तसंयोगाच्च पृथिव्यां कर्म ||१|| 
तद्विशेषेणादृष्टकारितम्‌ ||२॥| 


अपां संयोगाभावे गुरुत्वात्‌ पतनम्‌ ||३॥| 














द्रवत्वात्‌ स्यन्दनम्‌ ||४|| 

नाड्या वायुसंयोगादारोहणम्‌ ||५|| 

नोदनापीडनात्‌ संयुक्तसंयोगाच्च ||६|| 

वृक्षाभिसर्पणमित्यदृष्टकारितम्‌ ||७|| 

अपां सड़घातो विलयनं च तेजः संयोगात्‌ ||८|| 

तत्र विस्फूर्जतुरलिड्गम्‌ ||९| 

वैदिकं च ||१०|| 

अपां संयोगाद्विभागाच्च स्तनयित्रोः ||१ १॥ 

पृथिवीकर्मणा तेजः कर्म वायुकर्म च व्याख्यातम्‌ ||१२|| 

अग्नेरूध्वज्वलनं वायोस्तिर्यग्गमनं अणूनां मनसश्वाद्यं कर्मादृष्टकारितम्‌ ||१३॥|| 
हस्तकर्मणा मनसः कर्म व्याख्यातम्‌ ||१४|| 

आत्मेन्द्रियमनोर्थसन्निकर्षात्‌ सुख दुःखे ||१५|| 

तदनारम्भ आत्मस्थे मनसि शरीरस्य दुःखाभावः स योग: ||१ ६|| 
अपसर्पणमुपसर्पणमशीतपीतसंयोगाः कार्यान्‍्तरसंयोगाश्रेत्यदृष्टकारितानि || १ ७|| 
तदभावे संयोगाभावो पप्रादुर्भावश्व मोक्षः || १ ८|| 
द्रव्यगुणकर्मनिष्पत्तिवैधरम्यादभावस्तमः | १९| 


तेजसो द्रव्यान्तरेणावरणाज्न ||२०|| 














दिक्कालावाकाशं च क्रियावद्दैधर्म्या न्लिष्क्रियाणि ||२१॥ 
एतेन कर्माणि गुणाश्व व्याख्याताः ||२२|| 
निष्क्रियाणां समवायः कर्मभ्यो निषिद्धः ||२३॥|| 
कारणं त्वसमवायिनो गुणाः ||२४|| 

गुणैर्दिक्‌ व्याख्याता ||२५|| 

कारणेन कालः ||२६॥|| 


|| पश्चमोध्यायः द्वितीयाहिनकम्‌ समाप्तम्‌ || 


|| षष्टाध्यायः प्रथमाहिनकम || 
बुद्धिपूर्वा वाक्‍्यकृतिर्वेदे || १॥ 
ब्राह्मणे संज्ञाकर्म सिद्धिलिड्गम्‌ ||२|| 
बुद्धिपूर्वों ददातिः ||३|| 
तथा प्रतिग्रहः ||४|| 
आत्मान्तरगुणानामात्मान्तरे5कारणत्वात्‌ ||५|| 
तद्दुष्टभोजने न विद्यते ||६|| 
दुष्ट हिंसायाम्‌ ||७|| 


तस्य समभिव्याहारतो दोषः ||८॥ 














तददुष्टे न विद्यते |९॥ 

पुनर्विशिष्टे प्रवृत्ति: ||१ ०|| 

समे हीने वा प्रवृत्ति: || १ १॥ 

एतेन हीनसमविशिष्ट धार्मिकेभ्य: परस्वादानं व्याख्यातम्‌ ||१२|| 
तथा विरुद्धानां त्यागः ||१३|| 

हीने परे त्यागः ||१४|| 

समे आत्मत्यागः परत्यागो वा | १५॥ 

विशिष्टे आत्मत्याग इति |[१६॥ 


|| षष्टाध्याय: प्रथमाहिनकम्‌ समाप्तम्‌ || 


|| षष्टाध्याय: द्वितीयाहिनकम्‌ || 
दृष्टादृष्ट प्रयोजनानां दृष्टाभावे प्रयोजनमभ्युदयाय || १|| 


अभिषेचनोपवास ब्रह्म॒ुचर्यगुरुकूलवासवानप्रस्थ यज्ञदान 
प्रोक्षणदिड्नक्षत्रमन्त्रकालनियमाश्चादृष्टाय || २|| 


चातुराश्रम्यमुपधा अनुपधाश्च || ३|| 
भावदोष उपधादोषो5नुपधा ||४|| 


यदिष्टरूपरसगन्धस्पर्श प्रोक्षितमभ्युक्षितं च तच्छुचि ||५| 














अशुचीति शुचिप्रतिषेधः ||६९|| 
अर्थान्तरं च |७|| 


अयतस्य शुचिभोजनादभ्युदयो न विद्यते नियमाभावाद्‌ विद्यते वार्‌इथान्तरत्वाद्‌ 
यमस्य ||८|॥ 


असति चाभावात ॥९|| 

सुखाद्रागः |१०॥ 

तन्मयत्वाच्च | १ १॥ 

अदृष्टान्न ॥ १ २॥ 

जातिविशेषाज्न ||१ ३॥ 

इच्छाद्वेषपूर्विका धर्माधर्म प्रवृत्ति: |१४|| 
तत्संयोगो विभागः ||१५॥| 

आत्मकर्मसु मोक्षो व्याख्यातः ||१ ६|| 


|| षष्टाध्याय: द्वितीयाहिनकम्‌ समाप्तम्‌ || 


|| सप्तमोध्याय: प्रथमाहिनकम्‌ || 
उक्ता गुणाः ॥१॥ 


पृथिव्यादि रूपरसगन्धस्पर्शा द्रव्यानित्यत्वादनित्याश्व ||२|| 














एतेन नित्येषु नित्यत्वमुक्तम्‌ ||३|| 

अप्सु तेजसि वायौ च नित्या द्रव्यनित्यवात्‌ ||४|| 
अनित्येष्वनित्या द्रव्यानित्यत्वात्‌ ||५|| 

कारणगुणपूर्वकाः पृथिव्यां पाकजाः ||६| 

एकद्रव्यत्वात्‌ ||७|| 

अणोर्महतश्थोपलब्ध्यनुपलब्धी नित्ये व्याख्याते ||८|| 
कारण बहुत्वाच्च |९|| 

अतो विपरितमणु ||१०|| 

अणु महदिति तस्मिन्‌ विशेषभावात्‌ विशेषाभावाच्न |१ १॥ 
एककालत्वात्‌ || १ २| 

दृष्टान्ताच्च ||१३॥ 

अणुत्वमहत्त्वयोरणुत्वमहत्त्वाभावः कर्मगुणैव्याख्यातः || १४|| 
कर्मभिः कर्माणि गुणैश्व गुणा व्याख्याताः || १५॥| 

अणुत्वमह त्त्वाभ्यां कर्मगुणाश्व व्याख्याताः ||१ ६|| 

एतेन दीर्घत्व हस्वत्वे व्याख्याते ||१७|| 

अनित्येडनित्यम्‌ ||१८|॥| 

नित्ये नित्यम्‌ ||[१९|| 














नित्यं परिमण्डलम्‌ ||२०॥ 

अविद्या च विद्यालिड्-गम्‌ ||२१|| 
विभवान्महानाकाशः तथा चात्मा ||२२|| 
तदभावादणु मनः ||२३॥| 
गुणैर्व्ग्व्याख्याता ||२४|| 

कारणेन कालः ||२५॥ 


|| सप्तमोध्यायः प्रथमाहिनकम्‌ समाप्तम्‌ || 


|| सप्तमोध्यायः द्वितीयाहिनकम्‌ || 
रुपरसगन्धस्पर्शव्यतिरिकादर्ब्थान्तरमेकत्वम्‌ || १ || 
तथा पृथक्त्वम्‌ ||२|| 
एकत्वैकपृथक्त्वयोरेकत्वैकपृथक्त्वा भावोःणुत्वमहत्त्वाभ्यां व्याख्यातः ||३॥|| 
निःसंख्यत्वात्‌ कर्मगुणानां सर्वैकत्वं न विद्यते ||[४|| 
भ्रान्तं तत्‌ ||५|| 
एकत्वाभावाड्ध त्तिस्तु न विद्यते | ६॥ 
कार्यकारणयोरेकत्वैकपृथक्त्वाभावादेकत्वैकपृथक्त्वं॑ न विद्यते |७|| 


एतदनित्ययोव्याख्यातम्‌ ||८|| 














अन्यतरकर्मज उभकर्मजः संयोगजश्व संयोगः ||९|| 

एतेन विभागो व्याख्यातः ||१ ०|| 

संयोगविभागयो: संयोगविभागाभावः अणुत्वमहत्त्वाभ्यां व्याख्यातः ||११॥ 
कर्मभिः कर्माणि गुणैर्गुणा अणुत्व महत्त्वाभ्यामिति ||१२|| 
युतसिद्ध्यभावात्‌ कार्यकारणयोः संयोगविभागौ न विद्येते ||१३|| 
गुणत्वात्‌ | १४॥ 

गुणो5पि विभाव्यते || १५॥ 

निष्क्रियत्वात्‌ | १६|| 

असति नास्तीति च प्रयोगात्‌ | १ ७|| 

शब्दार्थावसम्बन्धौ ||१ ८|| 

संयोगिनो दण्डात्‌ समवायिनो विशेषात्‌ ||१९|| 

सामयिकः शब्दादर्थप्रत्ययः ||२०|| 

एकदिक्काभ्यामेककालाभ्यां सन्निकृष्टविप्रकृष्टाभ्यां परमपरश्च || २१॥| 
कारणपरत्वात्‌ कारणापरत्वाच्च ||२२|| 

परत्वापरत्वयोः परत्वापरत्वाभावो 5णुत्वमहत्त्वाभ्यां व्याख्यातः ||२३॥|| 
कर्मभिः कर्माणि ||२४|| 

गुणैर्गुणा: |२५|| 














इहेदमिति यतः कार्यकारणयोः स समवायः ||२६॥|| 
तत्त्वम्भावेन ||२७|| 


|| सप्तमोध्यायः द्वितीयाहिनकम्‌ समाप्तम्‌ || 


|| अष्टमोध्याय: प्रथमाहिनकम्‌ || 
द्रव्येषु ज्ञानं व्याख्यातम्‌ ||१|| 
तत्रात्मा मनश्राप्रत्यक्षे ||२|| 
ज्ञाननिर्देशे ज्ञाननिष्पत्तिविधिरुक्तः ||३| 
गुणकर्मसु सन्निकृष्टेषु ज्ञाननिष्पत्तेः द्रव्यं कारणम्‌ ||४|| 
सामान्यविशेषेषु सामान्यविशेषाभावात्‌ तदेव ज्ञानम्‌ ||५|| 
सामान्यविशेषापेक्षं द्रव्यगुणकर्मसु ||६|| 
द्रव्ये द्रव्यगुणकमपिक्षम्‌ ||७|| 
गुणकर्मसु गुणकर्माभावात्‌ गुणकमपिक्ष न विद्यते |८|| 
समवायिन: श्वैत्याच्छवैत्य बुद्धेश्व श्वेते बुद्धिस्ते एते कार्यकारणभूते ||९|| 
द्रव्येष्वनितरेतरकारणाः ||१०|| 
कारणायौगपद्यात्‌ कारणक्रमाच्च घटपटादिबुद्धीनां क्रमो न हेतुफलभावात्‌ ||१ १॥ 


|| अष्टमो ध्यायः प्रथमाहिनकम्‌ समाप्तम्‌ || 














|| अष्टमोध्याय: द्वितीयाहिनकम्‌ || 
अयमेष त्वया कृतं भोजयैनं इति बुद्ध्यपेक्षम्‌ ||१|| 
दृष्टेषु भावाददृष्टेष्वभावात्‌ ||२|| 
अर्थ इति द्रव्यगुणकर्मसु ||३|| 
द्रव्येषु पश्चात्मकत्वं प्रतिषिद्धम ||४|| 
भूयस्त्वात्‌ गन्धवत्त्वाच्च पृथिवी गन्धज्ञाने प्रकृति: |५॥| 
तथापस्तेजो वायुश्व रसरूपस्पर्शाविशेषात्‌ ||३|| 


| अष्टमोध्याय: द्वितीयाहिनकम्‌ समाप्तम || 


|| नवमोध्यायः प्रथमाहिनकम्‌ || 
क्रियागुणव्यपदेशाभावात््‌ प्रागसत्‌ ||१|| 
सदसत्‌ |२॥| 
असतः क्रियागुणव्यपदेशाभावादर्थान्तरम्‌ ||३॥|| 
सच्चासत्‌ | ४ 
यचज्चान्यदसदतस्तदसत्‌ ||५|| 


असदिति भूतप्रत्यक्षाभावात्‌ भूतस्मृतेर्विरोधिप्रत्यक्षवत्‌ ||९|| 














तथाअ«भावे भावलष्रत्यक्षाच्र ||७|| 

एतेनाघटो5गौरधर्म श्व व्याख्याताः ||८|| 

अभूतं नास्तीत्यनर्थान्तरम्‌ ||९|| 

नास्ति घटो गेहे इति सतो घटस्य गेहसंसर्गप्रतिषेधः ||१ ०|| 
आत्मन्यात्ममनसोः संयोगादात्मप्रत्यक्षम्‌ ||१ १॥| 

तथा द्रव्यान्तरेषु प्रत्यक्षम्‌ ||१२|| 

असमाहितान्तः करणा उपसंहृतसमाधयस्तेषाश्व || १ ३॥ 
तत्समवायात्कर्मगुणेषु || १४|| 

आत्मसमवायादात्मगुणेषु ||१५॥ 


|| नवमोध्यायः प्रथमाहिनकम्‌ समाप्तम्‌ | 


|| नवमोध्यायः द्वितीयाहिनकम || 
अस्येदं कार्य कारणं संयोगि विरोधि समंवायि चेति लैडिगकम्‌ ||१|| 
अस्येदं कार्य कारणसम्बन्धश्वावयवाद्भवति ||२|| 
एतेन शाब्दं व्याख्यातम्‌ ||३॥|| 
हेतुरपदेशो लिडगं प्रमाणं करणमित्यनर्थान्तरम्‌ ||४|| 


अस्यथेदमिति बुद्ध्यपेक्षितत्वात्‌ ||५|| 














आत्मनसोः संयोगविशेषात्‌ संस्काराज्च स्मृतिः ||६|| 
तथा स्वप्रः |७|| 

स्वप्नान्तिकम्‌ ||८|| 

धर्माच्च |॥९|| 

इन्द्रियदोषात्संस्कारदोषाच्चाविद्या ||१ ०|| 
तद्दुष्टज्ञानम्‌ | ११॥ 

अदुष्ट विद्या |१२|| 

आर्ष सिद्धदर्शनं च धर्मेभ्यः || १ ३॥| 


|| नवमोध्याय: द्वितीयाहिनिकम्‌ समाप्तम्‌ || 


|| दशमोध्याय: प्रथमाहिनकम्‌ || 
इष्टानिष्टकारणविशेषाद्िरोधाच्च मिथः सुखदुःखयोर्थान्तरभावः ||१|| 
संशयनिर्णयान्तराभावश्व ज्ञानान्तरत्वे हेतुः ||२॥ 
तयोरनिष्पत्तिः प्रत्यक्ष्ैडिगका भ्याम्‌ || ३|| 
अभूदित्यपि |४|| 
सति च कार्यादर्शनात्‌ |५॥|| 


एकार्थसमवायि कारणान्तरेषु दृष्टत्वात्‌ ||६|| 














एकदेशे इत्येकस्मिन्‌ शिरः पृष्ठमुदरं मर्माणि तद्विशेषस्तद्विशेषेभ्यः ||७|| 


|| दशमोध्यायः प्रथमाहिनकम्‌ समाप्तम्‌ || 


|| दशमोध्याय: द्वितीयाहिनकम्‌ || 
कारणमिति द्रव्ये कार्यसमवायात्‌ ||१|| 
संयोगाद्वा |२|| 
कारणे समवायात्‌ कर्माणि ||३|| 
तथा रूपे कारणैकार्थसमवायात्‌ ||४]|| 
कारणसमवायात्‌ संयोगः पटस्य ||५|| 
कारणाकारणसमवायाच्च || ९|| 
संयुक्तसमवायादग्रेबैंशेषिकम्‌ ||७|| 
दृष्टानां दृष्टप्रयोजनानां दृष्टाभावे प्रयोगो5भ्युदयाय ||८|| 
तद्बचनादाम्नायस्य प्रमाण्यमिति ||९|| 


|| दशमोध्याय: द्वितीयाहिनकम्‌ समाप्तम्‌ || 

